



తాండూరు రూరల్: గౌతాపూర్ ప్రాథమిక పాఠశాలలో విద్యార్థులతో కలిసి బ్రేక్ ఫాస్ట్ చేస్తున్న ఎమ్మెల్యే రోహిత్ రెడ్డి



పూడూరు: మన్నెగూడ ప్రాథమిక పాఠశాలలో విద్యార్థులకు అల్పాహారం వడ్డిస్తున్న ఎమ్మెల్యే కొప్పల మహేశ్ రెడ్డి



కొడంగల్: కొడంగల్ పట్టణంలోని జీసీపీఎస్ పాఠశాలలో అల్పాహారం తింటున్న విద్యార్థులు

విద్యార్థుల ఆరోగ్యం కోసమే అల్పాహారం..

తాండూరు రూరల్, అక్టోబర్ 6 : విద్యార్థి భవిష్యత్తు బాగుంటేనే దేశ భవిష్యత్తు బాగుంటుందనే ఉద్దేశ్యంతో సీఎం కేసీఆర్ రాష్ట్రంలో విద్యార్థుల కోసం బ్రేక్ ఫాస్ట్ పథకానికి శ్రీకారం చుట్టారని తాండూరు ఎమ్మెల్యే వైలెట్ రోహిత్ రెడ్డి అన్నారు. శుక్రవారం తాండూరు మండలం, గౌతాపూర్ ప్రాథమిక పాఠశాలలో ఎమ్మెల్యే ఈ కార్యక్రమాన్ని ప్రారంభించారు. ఈ సందర్భంగా ఆయన మాట్లాడుతూ విద్యార్థి వృద్ధికి సీఎం కేసీఆర్ ఎనలేని కృషి చేస్తున్నారన్నారు. ప్రభుత్వ బడుల్లో చదువుకునే విద్యార్థులందరికీ ఉచిత భోజనం, పాఠ్యపుస్తకాలు, నోట్ బుక్స్, ఏక రూప దుస్తులు అందిస్తున్నట్లు గుర్తు చేశారు. ఉదయం పూట విద్యార్థులు ఖాళీ కడుపుతో పాఠశాలకు వస్తున్నారని, దీని కారణంగా విద్యార్థుల్లో ఎదుగుదల, మానసిక స్థితిలో మార్పులు వస్తున్నాయని తెలిపారు. విద్యార్థి శారీరకంగా, మానసికంగా ఎదగాలనే ఉద్దేశంతో పాఠశాలలో బ్రేక్ ఫాస్ట్ పథకానికి శ్రీకారం చుట్టారని తెలిపారు. కేజీ టూ పీజీ ఉచిత విద్యను అందించాలనే లక్ష్యంతో రాష్ట్రంలో అనేక గురుకుల పాఠశాలలను ప్రారంభించారని గుర్తు చేశారు. గ్రంథాలయ సంస్థ జిల్లా చైర్మన్ రాజుగౌడ్ మాట్లాడుతూ బ్రేక్ ఫాస్ట్ కార్యక్రమంతో పాఠశాలలో విద్యార్థుల హాజరు శాతం పెరుగుతుందన్నారు. డీకావో రేణుకాదేవి మాట్లాడుతూ జిల్లాలో నాలుగు నియోజకవర్గాల్లో బ్రేక్ ఫాస్ట్ కార్యక్రమానికి శ్రీకారం చుట్టమని తెలిపారు. దసరా తర్వాత అన్ని పాఠశాలలకు

- పథకాన్ని ప్రారంభించిన ఎమ్మెల్యేలు పంజాగుల రోహిత్ రెడ్డి, కొప్పల మహేశ్ రెడ్డి
- పాల్గొన్న డీకావో రేణుకాదేవి, గ్రంథాలయ సంస్థ జిల్లా చైర్మన్ రాజుగౌడ్ తదితరులు

విస్తరించేలా కృషి చేస్తామన్నారు. ఈ కార్యక్రమంలో ఎంపీపీ అనితాగౌడ్, జడ్పీటీసీ గౌడి మంజుల, వైస్ ఎంపీపీ స్వరూప, సర్పంచ్ రాజప్ప, ఎంపీటీసీ నరేం దర్ రెడ్డి, మున్సిపల్ వైస్ చైర్మన్ దీప, ఎంకావో వెంకటయ్యగౌడ్, బీఆర్ఎస్ పార్టీ మండల అధ్యక్షుడు రాందాస్ ముదిరాజ్, ప్రజాప్రతినిధులు పాల్గొన్నారు. పూడూరు: మన్నెగూడ ప్రాథమిక పాఠశాలలో అల్పాహారం పథకాన్ని పరిగెమ్మెల్యే కొప్పల మహేశ్ రెడ్డి ప్రారంభించారు. ఈ సందర్భంగా ఆయన మాట్లాడుతూ పేద విద్యార్థులు ఉన్నత చదువులు చదువుకునేలా వారికి అన్ని వసతులు ముఖ్యమంత్రి కల్పిస్తున్నారని ఈ కార్యక్రమంలో జడ్పీటీసీ మేఘమాల, సర్పంచ్ వినోద్ గౌడ్, ఆర్టీవో విజయ కుమారి, ఎంపీడీవో ఉమాదేవి, ఎంకావో హరిశ్చందర్, బీఆర్ఎస్ మండల అధ్య

క్షుడు మహిపాలెరెడ్డి, పరిగెమ్మెల్యే కమిటీ చైర్మన్ ఎం.డి.అజాద్ దీన్, సర్పంచ్ల సంఘం మండల అధ్యక్షుడు అనంతరెడ్డి, మైన్టార్ట్ నాయకుడు సయ్యద్ అధిల్, హెచ్ఎంఎల రత్న, సుజాత, మహేందరరెడ్డి, తదితరులు ఉన్నారు. కొడంగల్: పట్టణంలోని జీసీపీఎస్ పాఠశాలలో అల్పాహారం పథకాన్ని ప్రారంభించారు. ఈ సందర్భంగా పాల్గొన్న అధికారులు మాట్లాడుతూ ప్రభుత్వ పాఠశాలల్లో చదువుతున్న విద్యార్థులకు ఎన్నో సదుపాయాలు అందుబాటులోకి వచ్చినట్లు తెలిపారు. ఒక్కో విద్యార్థికి ప్రభుత్వం రూ.2500ల ఖర్చుతో ఉచితంగా నోటు, పాఠ్య పుస్తకాలను, 10వ తరగతి విద్యార్థులకు స్టడీ మెటీరియల్ ను అందిస్తున్నట్లు తెలిపారు. అదేవిధంగా రెండు జతల స్కూల్ యూనిఫాం, మధ్యాహ్న భోజన పథకంతో పాఠికాహారంతో కూడిన భోజనాన్ని అందిస్తున్నట్లు తెలిపారు. కాగా మున్సిపల్ శాఖ అధ్యక్షులలో 250 ప్లేట్లతో పాటు గ్లాస్ లను, స్కూల్ లను కమిషనర్ ప్రవీణ్ కుమార్ రెడ్డి అదణేశారు. కార్యక్రమంలో మున్సిపల్ వైస్ చైర్మన్ల ఉమారాణి, అకాడమీ మానిటరింగ్ అధికారి రామ్, ఎంకావో రాంరెడ్డి, బీఆర్ఎస్ పట్టణ అధ్యక్షుడు రమేశ్ బాబు, సీడీపీవో జయరాం, పాఠశాల ప్రధానోపాధ్యాయులు రాములు, రిసోర్స్ పర్సన్ వీరేశంతో పాటు ఉపాధ్యాయులు, అంగన్ వాడీ కార్యకర్తలు, మెమ్బర్, మున్సిపల్ సీబిబి తదితరులు పాల్గొన్నారు.

శాస్త్రీయ పద్ధతిలో రైతులు పత్తి సాగు చేయాలి



పత్తి పంటను పరిశీలిస్తున్న ఏరువాక కేంద్రం శాస్త్ర వేత్తలు

పూడూరు, అక్టోబర్ 6 : శాస్త్రీయ పద్ధతుల ద్వారా రైతులు పత్తి పంట సాగు చేస్తే అధిక దిగుబడి సాధిస్తారని ఏరువాక కేంద్రం శాస్త్రవేత్త కో ఆర్డినేటర్

టి.లక్ష్మణ్ పేర్కొన్నారు. శుక్రవారం పూడూరు మండల పరిధిలోని కంకల్, చింతలపల్లి, మేడిపల్లి, పూడూరు, మాదారం గ్రామాలలో ప్రాఫెసర్ జయ శంకర్ తెలంగాణ రాష్ట్ర వ్యవసాయ విశ్వవిద్యాలయం ఏరువాక కేంద్రం, తాండూరు శాస్త్రవేత్తలు, కేంద్రం పత్తి పరిశోధన స్థాన ప్రత్యేక శాస్త్రవేత్తల బృందం కలిసి పలు పత్తి సాగు పంటలను పరిశీలించారు. అనంతరం ఏరువాక కేంద్రం శాస్త్రవేత్త కో ఆర్డినేటర్ లక్ష్మణ్ మాట్లాడుతూ రైతులు పంట సకాలంలో సాగుచేస్తే ఒకేసారి పంట కోతకు వస్తుందని తెలిపారు. పండిన పత్తి పంటను ఒకేసారి తీస్తే వెంటనే మరో పంట సాగు చేసుకునే అవకాశం ఉంటుందన్నారు. ప్రస్తుత తరుణంలో చీడపీడ నివారణకు తగిన యజమాన్య పద్ధతులు చేపట్టాల్సిందిగా శాస్త్రవేత్తల బృందం రైతులకు సూచించింది. ఈ కార్యక్రమంలో శాస్త్రవేత్తలు సి.యమున, డాక్టర్ గుర్జార, భాను, బి.వెంకటేశ్, మధు, శ్రీకాంత్ తదితరులు ఉన్నారు.

చెప్పిన దాని కంటే ఎక్కువే చేశాం

వికారాబాద్ ఎమ్మెల్యే డాక్టర్ మెతుకు ఆనంద్



లబ్ధిదారులకు ఇండ్ల పట్టాలను అందజేస్తున్న ఎమ్మెల్యే మెతుకు ఆనంద్

కోట్లపల్లి, అక్టోబర్ 6: గత ఎన్నికల్లో ఇచ్చిన హామీల కంటే కూడా ఎక్కువ పథకాలు ప్రవేశపెట్టి అమలు చేసినట్లు వికారాబాద్ ఎమ్మెల్యే డాక్టర్ మెతుకు ఆనంద్ అన్నారు. శుక్రవారం కోట్లపల్లి మండలంలోని కరీంపూర్ గ్రామంలో నిర్వహించిన సమావేశానికి ఆయన ముఖ్య అతిథిగా హాజరయ్యారు. ఈ సందర్భంగా పలువురు లబ్ధిదారులకు ఇండ్ల పట్టాలు, కల్యాణలక్ష్మీ, షాదీముబారక్ చెక్కులు పంపిణీ చేశారు. అదే విధంగా బతుకమ్మ చీరలను పంపిణీ చేశారు. గత ప్రభుత్వాలు 60 ఏండ్ల పాఠశాలలో ఏమీ అభివృద్ధి చేయలేదని, తొమ్మిదేండ్ల పాఠశాలలో అరవై ఏండ్లలో చేయని అభివృద్ధిని చేసిన ఘనత సీఎం కేసీఆర్ సర్కార్ ది అన్నారు. ఏ ప్రభుత్వం ఏం చేసిందో ప్రజలకు అన్నీ తెలుసన్నారు. 47 మంది ఆడ బిడ్డల వివాహాలకు సంబంధించిన కల్యాణలక్ష్మీ, షాదీముబారక్ చెక్కులను పంపిణీ చేశారు. కరీంపూర్, ఎన్నెపల్లి, బార్నాద్, కొత్తపల్లి గ్రామాలకు సంబంధించి 550 మంది లబ్ధిదారులకు ఇండ్ల పట్టాలను పంపిణీ చేశారు. కరీంపూర్ గ్రామంలో రూ. 45 లక్షల వ్యయంతో నిర్మించనున్న సీసీ రోడ్డు, రూ. 20 లక్షల నిధులతో నిర్మించనున్న గ్రామ పంచాయతీ భవనానికి శంకుస్థాపన చేశారు. ఈ కార్యక్రమంలో ఎంపీపీ శ్రీనివాసరెడ్డి, వైస్ ఎంపీపీ ఉమాదేవి, పార్టీ మండల అధ్యక్షుడు అనిల్, సర్పంచుల సంఘం మండల అధ్యక్షుడు వెంకటేశం, నాయకులు, కార్యకర్తలు పాల్గొన్నారు.

చెరుకు పంట దగ్ధం

పెద్దేముల్, అక్టోబర్ 6 : ఆరున్నర ఎకరాల చెరుకు పంట మంటల్లో దగ్ధమైన ఘటన శుక్రవారం పెద్దేముల్ పోలీసు స్టేషన్ పరిధిలోని అడికిచెర్ల గ్రామంలో చోటు చేసుకుంది. బాధితరైతులు తెలిపిన వివరాల ప్రకారం...అడికిచెర్ల గ్రామానికి చెందిన అశ్వినరెడ్డికి చెందిన ఐదు ఎకరాల పొలాన్ని రాంసింగ్ గ్రామానికి చెందిన గంగారాం కౌలుకు తీసుకొని మూడు ఎకరాల్లో చెరుకు పంటను సాగు చేస్తున్నాడు. అదే గ్రామానికి చెందిన రాంరెడ్డి రెండు ఎకరాలు, మొల్ల ఇమామ్ ఎకరాన్నర భూమిలో చెరుకు పంటను పండిస్తున్నారు. గురువారం సాయంత్రం అదే పొలాల సమీపంలో విద్యుత్ జంపర్ చైర్లు కలువడం ద్వారా మంటలు చెరుకు పంటపై పడగా ఆరున్నర ఎకరాల చెరుకు పంట పూర్తిగా అగ్నికి ఆహుతైంది. దీంతో బాధిత రైతులు కన్నీరుమున్నీరయ్యారు. సుమారు రూ.ఐదు లక్షల వరకు నష్టం వాటిల్లిందని తెలిపారు. తమను ప్రభుత్వం ఆదుకోవాలని బాధిత రైతులు గంగారాం, రాంరెడ్డి, మొల్ల ఇమామ్ ప్రభుత్వాన్ని వేడుకున్నారు.

క్రీడా పోటీల్లో సత్తా చాటిన కొడంగల్ విద్యార్థులు



సాధించిన బహుమతులతో ప్రిన్సిపాల్, ఉపాధ్యాయ బృందం, విద్యార్థులు

కొడంగల్, అక్టోబర్ 6: పట్టణానికి చెందిన మహాత్మాజ్యోతీబాపూల్ గురుకుల పాఠశాల విద్యార్థులు జిల్లా స్థాయి క్రీడల్లో పాటీ పడి సత్తాను చాటినట్లు కళాశాల ప్రిన్సిపాల్ నారాయణరెడ్డి తెలిపారు. ఈ సందర్భంగా ఆయన మాట్లాడుతూ జిల్లా పరిధిలో జరిగిన క్రీడల్లో కొడంగల్ గురుకుల విద్యార్థులు కబడ్డీ, పరుగుపందెం, హైజంప్, లాంగ్ జంప్, ఖోఖో, చదరంగం, క్యారమ్స్, షాట్ పుట్, డిస్కెత్, పోటీల్లో ప్రథమ బహుమతిని సాధించినట్లు తెలిపారు. అలాగే టోటల్ వాంపియన్ షిప్ ను సాధించినట్లు తెలిపారు. ఈ సందర్భంగా కళాశాలలో ప్రత్యేకంగా సమావేశాన్ని ఏర్పాటు చేసి కళాశాలకు పేరు ప్రఖ్యాతులు సాధించి పెట్టిన విద్యార్థులను అభినందించి ఆశీర్వాదించినట్లు తెలిపారు. భవిష్యత్తులో కూడా క్రీడల్లో రాణించి జాతీయ స్థాయిలో స్థానం సంపాదించాలని ఆకాంక్షించారు. ఈ కార్యక్రమంలో సంధ్య, అనంతరాములు, సురేశ్, నెహ్రూనాయక్ తదితరులు పాల్గొన్నారు.

లైంగిక దాడి కేసులో నిందితుడి అరెస్టు.. లిమాండ్ కు తరలింపు

కొడంగల్, అక్టోబర్ 6: చిన్ననందిగామ గ్రామంలో ఓ మానసిక దివ్యాంగురాలపై అదే గ్రామానికి చెందిన వ్యక్తి ఈనెల మూడో తేదీన లైంగికదాడికి పాల్పడినట్లు సిబిఐ రాములు తెలిపారు. బాధితురాలి తల్లిదండ్రుల ఫిర్యాదు మేరకు కేసు నమోదు చేసి నిందితుడిని అరెస్టు చేసినట్లు తెలిపారు. విచారణ అనంతరం కోర్టులో హాజరుపరిచి రిమాండ్ కు తరలించినట్లు తెలిపారు.